

Muzaffarpur News : दवा पीने से पहले होशियार, मुजफ्फरपुर में 10 लाख रुपयों का नकली कफ सीरप बरामद

Updated: 1 Oct 2021, 1:22 pm

संदीप कुमार, मुजफ्फरपुर: जिले में नकली सामान बनाने का कारोबार जोरों पर है। ताजा मामला एक चर्चित ब्रांड के नकली कफ सिरप बनाने का है जिसका पुलिस ने भंडाफोड़ किया है। हालांकि धंधेबाज मौके से फरार होने में कामयाब हो गया। गुरुवार को औराई पुलिस ने गुप्त सूचना के आधार पर रामपुर चौक के समीप छापेमारी की। पुलिस को ये सूचना थी कि बाहर का व्यक्ति ऑटो पर बोरा में संदिग्ध सामान लेकर किराये का मकान खोज रहा है। उसकी गतिविधि से वह संदिग्ध प्रतीत हो रहा है। जानकारी मिलते ही थानेदार ने दलबल के साथ धावा बोला। वहां से बोरे में भरा हुआ भारी मात्रा में रैपर और बोतल बरामद हुआ। इसपर विभिन्न चर्चित ब्रांड का रैपर लगा हुआ था। बोतलों में कफ सिरप भी था। थानेदार ने इसकी जांच करवाई तो पता लगा की ये नकली कफ सिरप है। इसे जब्त कर लिया गया।

Source: <https://navbharattimes.indiatimes.com/state/bihar/muzaffarpur/police-raided-fake-cough-syrup-gang-in-muzaffarpur-bihar/videshow/86675732.cms>